

መርአያ ፅፋፍ ድፕሎማሲያዊ ዓቕምን መስተንክራዊ ስርሒት ሓይልታ ፀጥታን ሃገራዊ ድህንነትን

ሓይልታት ፀጥታን ሃገራዊ ድህንነትን ኢትዮጵያ አብ ሃገርና ሰላምን ድህንነትን ዜጋታት ክሕለው ፤ልምዓትን ዲሞክራሲን ክነግስ ዜጋታትና ብሰላም ኢትዮጵያ ክወፀ ማዓልታዊ ስራሕቶም ብሰላም ክውግኑ፣ቅድሚ ሓዲጋ ምብጻሑ ኣቀድሚካ ብምፍሻል መተካእታ ዘይብሉ መስተንክራዊ ስርሒት እናፈፀመ መዲኡን ኣብ ምስራሕን ይርከብ፡፡

ቀርኒ ኣፍሪካ ብዘለዎ ጂኦግራፊያዊ ኣቀማምጣ ንግብረ ራዕዲ ተቃላዲ ብምዃኑ፤ ሃገርና ድማ ኣብ ቀርኒ ኣፍሪካ ካብ ዝርከባ ሃገራት ሓንቲ ብምኻና ንግብረ እክይ ተግባራት ግብረ ራዕዲ ተቃላዲት ምኻና ኣይተርፍን፡፡ብፍላይ ጎረቤት ሃገር ዝኸነት ሃገረ ሶማሊያ ንልዕሊ 20 ዓመታት ዝኣክል መንግስቲ ኣልቦ ብምንባራን ብሕድሕድ ቐቢላዊ ውግእ ተሸሚማ ኣብ ዝነበረትሉ እዋን ቅድም ቀዳድም ብኣልቲሃድ ኣልእስላማያ ዝተሃቀነ ግብረ ራዕዲ ፤ ብሕብረት እስላማዊ መጋባእያ ሶማሊያ ICU፤ ብኣልሸባብን ባንዳታት ብዝኾኑ ONLF ግንባር ሓርነት ኦጋዴን፤ OLF ግንባር ሓርነት ኦሮሞ ኣብ ዝተፈላለዩ እዋናት ኣብ ሃገርና ኣብ ልዕሊ ሰላማዊ ዜጋታት ኣብ ብሄራዊ ክልላዊ መንግስቲ ስማሊያ ፤ኣብ ድሬዳዋ መስተዳደር፤ኣብ ኣዲስ ኣበባን ዝተፈላለዩ ከባቢታት ብሄራዊ ክልላዊ መንግስቲ ኣሮምያን ኣብ ካልኦት ከባቢታት ሃገርና ዝተፈፀሙ መጥቃዕቲታት ናይዚ ቀርኒ ኣፍሪካ ንግብረ ራዕዲ ተቃላዕነት መቐፀልታ እዩ፡፡

ጉዳይ ግብረ ራዕዲ ዓለም ለኽ ቅልጫላዉ እንትኸውን ካብ ኤስያ ክሳብ ኣፍሪካ ፤ካብ ኣሜሪካ ክሳብ ኣውሮፓን ማእኸላይ ምብራቕን ስግኣት ህዝቢ ዓለም ካብ ዝኸውን ሓያሎ ዓመታት ኣቐጻፋ መሓወሩ ዘርጊሑ ይርከብ፡፡

ፌደራላዊ ዲሞክራሲያዊ ሪፑብሊክ መንግስቲ ኢትዮጵያ ኣብ ግብረ ራዕዲ ዝኸተሞም ራዕዳውያን ጉጅለታት ግንባር ሓርነት ኣጋዲ(ONLF/፤ ግንባር ሓርነት ኦሮሞ /OLF) ፤ጉንበት 7 ፤ኣልሸባብን ኣልቃይድ እዮም፡፡ እዚኦም ብእኩይ ተግባሮም ሕገ መንግስቲዊ ስርዓትና ፌደራላዊ ስርዓትና ብሓይሊ ንምዕላዉ ዕጥቃዊ ቃልሲ ከም ብሕታዊ መማረጺ ዝገበሩ ኣርዮሳዊ መስተጋብር ዝተዓጠቐ ናይ ጥፍኣት ሓይልታት እዮም ፡፡

ናይዚ ፅሁፍ ቀንዲ ርእሰ ዋኒን ኣብ እዋን መረፃ 1997 ብሕብራዊ ናዕቢ color Revolution ሕገ መንግስቲ ስርዓትና ንምዕላዉ ዝተሓሰበን ግን ድማ መንግስቲ ብዝወለዶ ዉሕሉል ኣገባብ ኣተኣላልያ ሕብሪ ኣልቦ ዝኾነ ናዕቢ መላዓልቲ ካብ ዝነበሩ ብርሃኑ ነጋን ኣንዳርጋቸው ፅጌን ጉጅለ ራዕዲ በዲሑ ዘሎ ከቢድ ክሳራ መሰረት ዝገበረ እዩ።

ብርሃኑ ነጋ ኣባል ኣመራርሓ ቅንጅት ኣብ ዝነበረሉ እዋን ብዝፈፀሞ ፀረ-ዲሞክራሲን ሕገ መንግስቲ ሃገርና ኣብ ትሕቲ ቀይዲ ዝወፃለ ምንባሩን ዳሓር ድማ ብዝሓተቶ ናይ ይቕረታ ወይ ምሕረት ይወሃኒ ዝብል ደብዳቤ ምስ ፊርማኡ ብመንግስቲ ፌደራላዊ ዲሞክራሲያዊት ኢትዮጵያን ዓበይቲ ዓድን ብዝተፈጠረ ምርድዳእ ብይቅርታ ምስተፈትሐ ዳግም ስራሕቲ ናብ ግብረ ራዕዲ ብምዉፋር ሕገ መንግስታዊን ፌደራላዊ ስርዓትና ብሓይሊ ንምዕላዉ ክሳብ ላዕለዎት ኣመራርሓን ንምቕንፃል ኩሎም ኣማራፅታት ብምጥቃም ኩናት ዝኣወጀ ዕሉል ጉሒላ መራሒ ጉንበት 7 እንትኾን ኣብ ኣሃገረ ኣሜሪካ ኣብ ዝተደላደለ ናብራ ዝነብር፡ብናይ የዋሃት ኣብ ስምዒታዊ መርኩብ ተሳፋሪም ኣብ ዘይፈልጥዎ ባህሪ ዝጠሃሉ ገንዘብን ንብረትን ዝጣለዕ ዘሎ ሙሁር'የ ባህሊ እክይ ውልቀ ሰብ እዩ። ብዝፈፀሞ ገበን ድማ ናይ ሞት ፍርዲ ዝተበየነሉ ገበነኛ ውልቀ ሰብ እዩ። ናይዚ ፅሁፍ ሕምብርቲ ድማ ናይዚ ራዕዲ ክንፊ ኣዉሮፓ መተሓባበሪ ዝኾነ ብዛዕባ ኣንዳርጋቸው ፅጌ ይኸውን። ኣንዳርጋቸው ፅጌ ስርዓት ድርጊ ብቃልሲ ህዝብታት ኢትዮጵያ ደኻዕኻዓ እንትብል ኣብ ጎኒ ኢህወደግ ተሰሊፉ ሕረፍ ስልጣን ንምዕታር ከም ኣባልን ደጋፍን ኢህወደግ ኮይኑ ውሽጡ ሊጥ ከምዝበሃል ዝዋሳእ ዝነበረ እዩ። ይኹን ምበር ሰንቅን ሓሰትን እናሓደር ይፎክስ ከምዝበሃል ኣንዳርጋቸው ፅጌ ኣንፃር ህዝብታት ኢትዮጵያ ተላዒሉ ሕገ መንግስታዊ ስርዓትናን ፌደራላዊ ስርዓትናን ብሓይሊ ንምዕላዉ ኣብ ሃገረ ኤርትራ ንሓሙሽተ ዓመት ዝኣክል ወታሃደራዊ ስራሕቲ እናሰርሐ ካብ ዱባይን ክሳብ ውሽጢ ዓድ ሓይሊ ሰብ ብምምልማል ዝተፈላለዩ ፓስፖርት ብምድላው ዝዋሳእ ዝነበረ እዩ።

ኣንዳርጋቸው ፅጌ ካብ ኣውሮፓ ናብ ኣሜሪካ ፣ ግብፂ፣ ኤርትራ፣ዱባይን ብምምልላስ ኣብ ልዕሊ ህዝብታት ኢትዮጵያ ማእለያ ዘይብሉ ገበን ንምፍፃም ካብ መንግስቲ ኤርትራን ግብፅን ብኣማእቲ ኣሻሓት ዝቐፀር ደላር ምስ መሻርኻቲ ብርሃኑ ነጋ ከምዝተቐበለ

ይፍለጥ። እዞም አባላትን አመራርህን ጉጅለ ራዕዲ ጉንበት -7 " እኛ ግርግር ነን" ዝብል ብሎግ ካኔተራ ገይሮም ዝዋስኡ ዝነበሩ እዮም።

እዞም ብደም ንፀሃት ኢትዮጵያውያን ክጥልቅዩ ዝጣልዑ ዘለዉ ነውራማት ብዝተፈላለዩ መንገዲ ካብ ሃገርም ዝወፁ ዜጋታት ብምህዳን ዝምልምሉ፤ ብተመሳሳሊ ጥፍኣት ካብ ሃገርና ዝወፁ ሰበሰልጣን ደርግ ነበርን ውሐዳት አባላት መከላኸሊ ሃገር ነበርን ከምቀንዲ መሳርሒ ዝጥቀምሎም እዮም።

ይኹንምበር መስተንክራዊ ስርሒት ሓይልታት ፀጥታን ሃገራዊ ደህንነትን ብዝገብርዎ ዘይተሓለለ ፃዕሪ ሸርሒ ናይዞም እክያት ገና ካብ ንሓቱ ክፈሸልን ክቅህምን ገይረምዎ እዮም።ናዕዳና ክብርን ይግባእ ንብል።

አንዳርጋቸው ፅኔ ስለምንታይ ናብ ሃገረ የመን ከይዱ? ኣብ ሃገረ የመን ብዙሓት ብዝተፈላለዩ መንገድታት ሕንድ ውቅያኖስ አቋሪዖም ብወሽመጥ ባሕሪ ኤደን አቢሎም ናብ የመን ዝኣተዉ ብዙሓት ስደተኛታት ከምዘለዉ ተረዲኡ ካብኡ መንእሰይ ብምምልማል ናብ ኤርትራ ብምስጋር 'ካብ ኣብዚ ኣብ ስደት ትነብሩ ምስ ጉንበት 7 ዓጥቂኹም አንፃር መንግስቲ ተዋግኡ ንምብላን ብደሞም ንምሽቃጥን ዝዓለመ ወፍሪ እዩ' ነይሩ። ብዚ ድማ ረብሓ ስትራቴጂካዊ ፀላእትና ንምትግባር፣ዝተኣተዉዎ መፅብዓ ክውን ንምግባር ዝተዓለመ እዩ ነይሩ።ውድቀትን ፅንወትን ዝምነዮላ ሃገር፣ሰላምናን ልምዓትና ንምኹላፍ ናይ ጥፍኣት ድግስ ዝምነዮላ ዝነበረት አንዳርጋቸው ፅኔ ካብ ሃገረ እንግሊዝ ዝተበገሰ ኩሪንኩሪት ተአሲሩ ክሳዱ አድኒኑ አየርን ምድርን ኢትዮጵያ እንትረገፅ ካብዚ ዝላዓለ ውርደትን ክሳራን አይህሉን።ብክንደይ ቴክኖሎጂያዊ ስራሕቲ ዝማዕበላ ሃገራት ከምዚኦም ዝበሉ ራዕዳውያን ንምህዳን ዝጥቀምሎም አገባባት ኣብ ሓፂር ግዜ ዝወነኑ ሓይሊታት ፀጥታን ሃገራዊ ድህንነትን ዘሓጉስን ዘደንቑ ታሪኽ ምስራሕ ማለት እዚ እዩ።

ብወገን መንግስቲ ድማ ብዘለዎ ዓለም ለኻዊ ውሕሉል ድፕሎማሲያዊ ዝምድናታትን ብቕዓትን ዝፈረሞም ዓለም ለኻዊ ወይ ክልቲአዊ ዝምድናታትን ውዕሊ ስምምዕን ብምክባርን ብምትግባርን ዓለም ለኽ አድናቓት ሞጎስን ምርካቡ እዚ ምስ መንግስቲ የመን ተገይሩ ዘሎ ናይ ገበነኛታት ምልወዋጥ ሓዲኡ መርኣያ እዩ። ንመንግስትና ውሕሉል ስራሕቲ ዲፕሎማሲያዊ ስርሒት ናእዳና ንግልፅ።ይበል መስተንክራዊ ስርሒትን ሓይልታት ሃገራዊ ድህንነት ውሕልል ዲፕሎማሲያዊ ብቕዓት መንግስቲ!!

ብሓፈሽኡ ካብዚ እንርድኦ ገበነኛታት ግዜ ይውሰድ ፣ ይንዋሕ፣ ይርሓቕ ካብ መንግስትን ህዝብን ቁፅፅር ወፃኢ ከምዘየለ እዚ ኣብ ልዕሊ ኣንዳርጋቸው ፅጌ ብሓልታት ፀጥታን ሃገራዊ ደሕንነት መርበብን ውሕሉል ድፕሎማሲያዊ ብቕዓትን ተፈጻሙ ዘሎ መስተንክራዊ ስርሒት እቲ ሓደ ብቐፅ መርኣያ እዩ። ክብርን ሞገስን ንሓይልታት ፀጥታን ሃገራዊ ደሕንነት መርበብን ዲፕሎማሲያዊ ፃዕሪ መንግስትን ።

ብዘይካዙይ እዚ መርበብ ክፍሓትን ራዕድን ኣብዛ ሃገር ናብ ገለ ዕሱባትን ባንዳታትን ሰሪጉ ምእታዉ ብሙሉእ መረዳእታ ተረጋጊፁዮ። ክልተ ካፖርት ተላቢሱ ንልምዓት ፣ ሰላምን ዲሞክራሲን ንምዝራግን፣ ታዕሪፋ ንል ታዕሪፋ ንምዕራይ'ውን ኣብ ትሕቲ ጫማ ጉጅለ ኢሳያስን ካልኦት ስትረተጅክ ፀላእትና ብምሕዳር፣ ኣንፃር ሰሊጥን ፈትሓውን ልምዓትና ዝኸተቱ ከደምትን ዕሱባት ነጭላባሻትን 'ውን ሓደ ብሓደ ከምዝእረዩን ከምዝቃልዑን ፍፁም ጥርጥር የብልናን። ኣብ ኣሜሪካ ብጉጅለ ራዕዲ ጉንበት 7 ዝካየድ ዘሎ ወፍሪ መፀለምታን ባንዲራ ምብራዕን ሰላማዊ ሰልፍን እታ ቀጣን ዘይትምሕር በትሪ ሓቀኛታት ህዝብታት ኢትዮጵያ ከምትልብልቦምን ንድሕሪት ተኣሲሮም ክሳደም ኣድኒኖም ከምዝምለሱ ኩሉ ሰብ ክርድኦ ይግባእ።

ሎሚ ኣብዛ ሃገር ዝምዝገብ ዘሎ ጭቡጥ ዓወታት ብናይ “ቀለም ኣብየት” ወይ ድማ ሕብራዊ ናዕቢ ከምኡ ድማ ብኣዋጅን ሸም ምክፋእ ማሕበራዊ ሚዲያታትን ድሕሪ ገፃትን ብቀሊሉ ዝፈርስ ኣይኮነን። እንተ ንዝርጋንን ህዉከትን፣ ንሞትን ዕግርግርን ፣ ንህልቂትን ሰደትን ኣፈን ዝግሕግሓ ማሕበራዊ ሚዲያታትን ግንበት ሸዉዓተን ካልኦትን ነቲ ብደምን ኣዕፅምትን ዝተነድቀ ዓወታትና ዘፍርስ ሓይሊ የብለንን? ሳሎ ዳኣ የብለንን? ምበር፣ ኅሮረኣን ክሳብ ዝነቅዕ ክግሕጋሓ ይኸእላ እየን። እንተ እቲ ግመል ግን ክጉፃዝዮ፣ ኸልቢ ምንብሑ ግና ክቕፅል ይክእል'ዩ።

ይበል መስተንክራዊ ስርሒትን ሓይልታት ሃገራዊ ደሕንነት ውሕሉል ዲፕሎማሲያዊ ብቕዓት መንግስቲ!!

ገ/ዓድቃን ከበደ

ሓምለ2/11/2006